

Дзёле вялікага недахвату паперы, газэта часова выходзіць
тры разы на тыдзень: у панядзелак, сераду і пятніцу.

НА СХОД!..

На сход, на усевародны, грозны,
бурны сход
Ідзі аграблены, закованы народ!
Як роуны ідзі жыхар між роуных
жыхароў,
Аддай на суд свае усе крыуды,
сьлезы, кроў.
Аб вечным катаваньні, здэку
далажи.
І пакажы на курганы і на крыжы.
І аб раскопаных магілах не забудзь,
Як груганы тваіх там прэдкау
косці рвуць.
Як гналі пот с цябе паны і каралі,
Як гналі проч цары з радзімае
зямлі.
І як крывауюць раскаваныя рабы,
Як ты упадаеш з непасільнай
барацьбы.
Як Бацькаўшчыну тваю рэжуць
на кускі,
Як гібнеш ты ад катняе рукі.
Аддаць усе на суд на усевародны
сход
Ідзі аграблены, закованы народ!..
Янка Купала.
Смаленск, 29/х 1918 г.

Чаму разьвіўся у Расіі бальшавізм?

(Канец).

Цяпер нам трэба глянуць, які
быу грунт у сярэдзіне Расіі, што
спрыяў пашырэнню у ей бальша-
візму.

З Петра I у Расіі зьдуляецца
асобны кляс, — гэта кляс інтэлі-
гэнцыі, кляс, праз свае выхаваньне
саусім адарваны ад простага на-
роду. Адзінак гэтага клясу народ
назвау „бары“. Гэты „бары“ ад-
нак па сваім моральным якасьціям
(качэствам) не стаяу вышэй ад
народу, і праз гэта ня меу у яго
вачох аўторытэту. Мы ведаем, што
Пісемскі і навет „поэт-грамадзя-
нін“ Некрасау былі пьніцы. Інтэ-
лігэнцыя з народу была праз вы-
хаваньне у школе адарвана ад на-
роду. Яна была, як варона, кат-
рая „ад варон адстала, а к павам
ня прыстала“. Духавенство і дру-
гая жандармэрыя глядзелі, каб на-
стаўнікі ня былі у блізкіх адносі-
нах з народам.

Калі Пекоўскі губэрнатар у сва-
ім дакладзе зьвярнуу увагу Міка-
лая на тое, што настаўнікі ня ухо-
дзяць у асьвечанае грамадзянство,
то Мікалай напісау, што іх мейсцо

павінны замяніць барышні вышау-
шыя з чынавенства і вышэйшага
грамадзянства.

Пясьля 1864 году нахлынула у
наш край расійская інтэлігэнцыя,
як чыноўнікі, настаўнікі і папы.
І мы добра іх знаем па іх пьня-
ству. Ведаем, што такая інтэлігэн-
цыя не магла мець велькага уплыву
на народ.

У сямі як інтэлігэнта, так і
простага народу аўторытэт бацькоу
стаяу вельмі нізка. Гэта няпрызна-
ваньне аўторытэту старшых пера-
ніяслося з сямі у школу. Школа
перад вайною развалівалася, і нія-
кія заходы не маглі яе напра-
віць.

Што тычыцца рабочых, то іх
стан, у параўнаньні з станам за-
ходніх рабочых, быу вельмі дрэн-
ны. Усякае іх стараньне палепшыць
свой стан цяжка каралося. Ангель-
скі прамысловец, каторы у сябе
вельмі добра аплачвау рабочага,
давау яму магчымасьць жыць
„буржуем“, у Расіі навет у найда-
ходнейшых прамысловых закладах
не палепшау яго стану, а пьняце
да гэтага карау разстрэламі, як
гэта было на Лені у Бадайбо. З
селяніна выціскалося усе, што
толькі можна было.

Селянін і рабочы былі тым го-
лым пролетарыятам, на каторы
аперся у Расіі бальшавізм.

Да гэтага трэба дадаць, што ня
рускіе народы ня мелі ніякіх куль-
турна-нацыянальных правоў і сваім
недавольствам шмат памаглі разва-
лу Расіі.

Дзякуючы адсутнасьці у сямі
аўторытэту, дзеці буржуау, кат-
рым захацелася як хутчэй стаць
так багатымі, як былі іх бацькі, бо
чакаць на спадкі пасьля іх сьмер-
ці, яны ня мелі сілы, першымі
зработіліся бальшавікамі і разам з
сваімі бацькамі на сваю і іх ка-
рысьць вялі спекуляцыю. Рабочы
і селянін спадзяваліся палепшэнь-
ня свайго стану, а інародцы вы-
зваленьня з пад страпэннага ка-
цапскага уціску.

„Голы разбою не баіцца“, кажа
беларуская приказка. Тое, што не
магло зработіцца у Эўропе з вялікім
аўторытэтам інтэлігэнцыі і духавен-
ства, з добра абяспечанымі рабо-
чымі і сялянамі, з правамі для
інародцаў, тое сталася у беднай і
духоўна і матэрыяльна Расіі з яе
99 прыдушанымі народнасьцімі.

У канцы усяго гэтага трэба за-
значыць, што вайна, каторую вядзе
народ, несьведомы яе мэту, зьвяу-
ляецца у яго вачох простым зла-
дзействам і мае вельмі шкадлівы
уплыву на яго псыхіку. Бо калі
можна рабіць велькіе знішчэньні
на вайне, то чаму-ж ня можна ра-
біць меншых у сябе у дома? Ве-
лікарусы захварэлі псыхічна. На
гэтую хваробу яе зьвяртау увагу
амэрыканскага дэлегата маскоўскі
гарадзкі галава Астрау у 1917 г.
А яшчэ у пачатку вайны вядомы
маскоўскі профэсар судзэбнай мэ-
дыцыны М. сказау сваім слухачом
у унівэрсытэці Шаняускага: „баюся
што пасьле гэтае вайны павялі-
чыцца лід крміналау у Расіі, як
гэта было і пасьле Японскае вай-
ны“. А што можа быць большым
крміналам, як не грамадзянская
вайна?

X.

12—IX 1919 г. Менск.

Уражэньні з Гродзеншчыны. (Працяг).

Перад гэтым я зазначу, што у
Гродзеншчыне руская культура
знішчана дапінтэту, а беларускае
саусім ня відаць. Затое шырыцца
польская культура, я бы сказау,
робіцца перахварбоўка Беларусі з
маскоўскае хварбы у варшавскую.
Конкрэтны прыклад гэтага я буду
мець магчымасьць прыгэсьці далей.

Бальшавікі не пасьпелі у М.
нічога зработіць у пачатку гэтага
году, як пачалася іх барацьба з
легіонамі. Мястэчка М. было на
фронце блізка два тыдні. Прыдзе
разьведка нагарабцы інойдуць. Шмат
хто ад гэтага навет захварэу. Легі-
онэры помесьцілі тым, хто рабау
і нішчыу маенткі і шмат хто з
хпіцуау чужога добра наклау га-
лавою. Аб гарце і вырабе скуры я
ужо не гавару.

Ведама, што пры гэтым разам
з тым, хто напэўна быу варт кары,
пацярпело і шмат нявінных, бо ка-
лі навет суд прысяжных часта за-
суджвау нявінных, то дзе-ж тут
разьбіраць вінаватага ад нявінага
у час барацьбы? Ведама, што гэтыя
ахвяры нявінных праз іх крэўных
маюць уплыву на народ і робяць
наагул яго настрой у стасунку да
новай улады.

Сяло Л. страціло застрэленымі,
ці забітым 7 чалавек. Гэтае сяло
блізка усе з уцекачоу. Уцекачы

гэтыя летам 1918 году на насенне куплялі і пазычалі збожжж у гаспадара мястэчка М., каторы мае усяго 4 дзесяціны грунту. У восень, як толькі гаспадар гэты зьвез усе у гумно, — гумно яго згарэла. Уцекачы гэтыя, насякшы у Масковіі духам нішчэньня, рабавалі маентак п. В.

Трэба сказаць наагул, што уцекачы, вярнуўшыся да сябе і будуучы сабе хаты, ніштаць неміласэрдна будынкі другіх, яшчэ ня прыехаўшых суседзяў, асабліва з маенткаў.

Цікавыя выпадкі здарваліся пры выбіваньні бальшавіцкага духу. Арэштаваных звычайна у дарозе разстрэльвалі за тое, што яны нібы-то хацелі уцячы. Нехта Палех, пачуўшы страляніну, упаў як-бы няжывы. Яго папштурхалі нагамі, каб даведацца, ці забіты, і ад'ехалі, бо ен не варушыўся. Тагды Палех устаў і прышоў у свае сяло, але на яго данясылі, і на гэты раз ен ужо ня вырабіўся.

Насколько бальшавікі не пасьпелі пусьціць глыбока чарэньня у мяст. М. відаць з таго, што настаўнік школы О. не адтрымаў ад іх жаднай пэнсіі, а як мы ведаем, бальшавікі шчодро сыпалі грашмі на школы. Другі выпадак яшчэ больш цікавы. Мешчанін № быў сакрэтаром аднаго вясковага камітэту. Убачушы няпэўнасьць бальшавікоў, ен пайшоў у настаўнікі, а з прыходам легіёнэраў, вярнуўся да хаты. Аднак на яго данясылі і ен быў арэштаваны. Яго завязьлі

у адзін фальварак. З размоваў паміж сабою легіёнэраў ен дагадаўся, што заўтра на дарозе яго мелі страціць. На шчасьце для яго гаспадыня фальварку была яму знаёма. Ен разгаварыўся з ёю, расказаў усе пра сябе і прасіў, каб яна яго выратавала. Яна сказала, што для гэтага патрэбны два паручыцелі. Як раз у гэты дзень прыехаў Г., каторы добра знаў №. Дзякуючы гаспадыні фальварку і паручыцельству Г., № на другі дзень быў выпушчаны.

З прыходам легіёнэраў вайшло у сілу вялікае право, без якога ня можа існаваць культура — право уласнасьці. І за гэта удзячна легіёнэрам усе пачцівае і жывучае прадаю насяленьне краю. Аднак пры абароне гэтага права часта бываюць вельмі акрутнымі.

У самы дзень майго выезду з М. мне казалі аб адной кражы. На вакзале я як раз пазнаёміўся з чалавекам, каторы бы абкрадзены. Справа была такая. У аднаго гаспадара, Ваўкавіскага павету, служыў батраком дзяцюк родам з пад Навагрудка. Хлопец служыў пару месяцаў і быў вельмі ціхі. Але аднаго разу, пайшоўшы баранаваць у поле, не вярнуўся, а п'ехаў да бацькоў і на дарозе прадаў каня за 1000 рублёў (конь быў варт найменш 4 т. руб.). Адзін гандляр злы на хлопца, чаму не яму прададзены конь, данёс на хлопца. Пры арэшце хлопец бараціўся і хацеў страляць з рэвольвера. Рэвольвар у яго адабралі і па-

чалі яго так катаваць, што за колькі дзен на дарозе у горад С. ен памер.

(Працяг будзе)

ДЗЕЦІ.

Гляньце! Вось там за гарою
Маленькая шкёлка стаіць;
Дзеткі туды грамадою
Бягуць, каб навуку здабыць.
Кніжкі прад ім раскрыты
І дзіўныя казкі снуюць.
Шмат што аб долі забытай
Гаротнага людзю няюць.
Сэрцы дзяцей пад напевам
Той сумнай нядолі бацькоў,
Сеюцца новымі пасевам
Каханьня да родных братоў.
Хай-жа растуць нашы дзеці,
Для славы нехай нам растуць;
Знаюць хай усе, што на сьвеце
Народ-беларусы жывуць!

Габрыэль Эмга.

3 газэт.

Украінскіе соцыяль-дэмократы пра Расію.

Газэта украінскай соцыяль-дэмократычнай партыі „Впэред!“ што выдаецца у Альбове, высьняючы тое палажэньне, якое утварылося цяпер пад Кіевам, дзякуючы заняцьцю яго Дэнкіным, піша:

Нашаю кіруючаю політычнай думкай мусіць быць адно: незалежная Украіна. Усе, што можа паставіць незалежнасьць Украіны на пэўных трывалых асновах, усе, што спрычыняецца да ўтварэньня незалежнай, самабытнай Украінскай дзяржавы—усе

Стары будынак.

(Апавяданьне).

I.

Гэта было за год перад вайной. Чыноўнік Дзіружыцкі служыў на почце. Служыў ен доўга, чэсна, шчыра. Перш дробным чыноўнікам, а апасьля, як пастарэў, дык выдаючым касу зрабіўся. Выдаваў грошны і усе яго ведалі і заўсёгды шанавалі.

Бывала шмат народу з грашмі прыдзе. Ну, вядома, калейка, „у затылак“ становіцца, чакаець свайго часу. Дзіружыцкі за гэтым дужа глядзеў і калі хто не у чарод прэцца, дык таму, бывала, уляціць.

— А ты куды лезеш? Што ня маеш часу пастаяць, ці што? Як жа народ стаіць? А ты ня маеш часу? Ці ты лешы, як усе? Ці цябе матка, бацька не муштравалі, што ты такі удаўся? І колькі не кажу, хоць разапрыся,—цяпер адзін, апасьля другі палезець!

Гэтак, бывала, павучаў Дзіружыцкі. Той ужо схаваўся і стаў „у затылак“, а Дзіружыцкі усе яму не даруе.

А народ усе чакаець. Тагды Дзіружыцкі і к народу зьвяртаецца:

— Ну, вы-ж размяркуйце самі—ці можна так рабіць? Усе-ж роўна, кожан цяпіць і чакаець свайго часу. Грошны ўсім трэба. Чаго-ж лезьці на ражон?

— Доўжэ, до! Будзець вам! Давайце ужо нам грошны, бо некалі чакаць,—кажуць людзі.

— А мне што? Грошны не мае. Хіба мне іх шкода? Выдам ужо вам, а я к таму кажу, што ня трэба лезьці праз калю.

Так кажаць Дзіружыцкі і пачынае выдаваць грошны. Але зноў—якаясь кабета ўзяла грошны і рас-

пісалася гэтак: „па даверыю палучыла Ганна Андросова“. Вядома, Дзіружыцкі не праглядаў гэтага. Ізноў ен доўга навучаець кабету, а народ цярыць. Толькі што і гавораць, што як пастарэў пан Дзіружыцкі, дык дужа стаў ахвотны на разгаворы і павучэньні людзей.

А тут яшчэ запамінаць стаў дзед, згубіў памець, больш грошны выдаваў людзям, чым трэба. І добра яму, што людзі сумленныя прыдарываліся і вярталі яму грошны. Пра усе стало ведама начальніку,—ён і падаў старога на пэнсію.

Дзед Дзіружыцкі і яго жонка апасьля таго не багаты сталі на грошны і перайшлі на жыцьцё на кватэру да аднаго гэтака сама чыноўніка, узялі туды і сваю батрачку Марысю і пачалі сабе жыць у двух пакоях. Свой будынак яны прадалі гандляру Трускоўскаму.

Трохі-патрохі Дзіружыцкі і саўсім загубіў сваю памяць. Ен ані ня помніў, што калі прыдарылося—ці учора, ці за дзень да таго,—але ніяк ня мог запомніць свайго старога будынку, гдзе ўжо жыў Трускоўскі з сваёй жонкай. Новую-ж кватэру ен часта запамінаў і не хацеў да яе вяртацца.

Часта ен адведаваў гандляра і думаў, што будынак не гандляроў, а яго, Дзіружыцкага. Баба Дзіружыцкага, Кацярына, проста змарылася, прыглядаючы за сваім мужам.

— Глядзі, Марыска, ты за старым!—наказвала яна дзеўцы.—Глядзі, каб з ім чаго не прыдарылося. Вядома, зьдзяцініўся дзед, прыглядаць трэба яго.

— Дык я-ж гляджу, панечка, але за ім ня угледзіш. Во ізноў кудысь пайшоў,—адазвалася Марыся.

— Яно гэтак,—казала пані Кацярына.—Сапраўды ен ніколі нікуды і не хадзіў, як да свае апошныя хаты, аднак сэрца мае не спакойна, калі яго няма.

гэта ляхыш у інтарэсе развіцця і будучыны як Украіны, так і дэмакратыі і сацыялізму...

Толькі тагды, калі у сэрцы Украіны, у Кіеве, заб'е магутны пульс незалежнага украінскага палітычнага жыцця, толькі тагды гісторыя Украіны і цэлага Усходу Еўропы выйдзе з цяперашня хаосу на ясны паўны шлях.

Не выведзе яе на гэты шлях жалезная крывавае дыктатура саветов, аснованая на штыках. За няяснаю, неабмяжованаю, аморфнаю рэспублікаю саветов віднецца даўнейшая „едная, недзілімая Расія“... Няясная, неабмяжованая усерасійская рэспубліка асабліва грозная і небяспечная для народаў Усходу Еўропы, што цяпер паустаюць да палітычнага жыцця, якія перш за ўсё мусяць запынуць сабе волю і незалежнасць.

А што-ж казаць пра Дзінкіна, пра цэлую імперыялістычную, захватную, разбойніцкую Расію Сазоновых і Маклаговіх, да каторай з такімі сымпатыямі звяртаецца уся Еўрапейская рэакцыя?! Тут яўна і сьведома выступае даўнейшая Расія, каторая была турмою народаў, а адначасна магутнай сьвятлою сусветнага ладу і парадку. Уваскрасенне тае Расіі, як бы яна слабе не называла, якіе б яна ня прыбірала формы,—гэта сьмерць Украіны, сьмерць для вызваленых з царскай няволі народаў, гэта вэчная пафроза для дэмакратыі, для міру, для сацыялізму.

В гэтую Расію няма ніякіх згаваў, няма ніякага міру, ні кампромісу!“

Адказ польскіх сацыялістаў расійскім с.р. на Беларусі.

З прыходам польскага войска у Менск беларускія расійскія с.р. звярталіся лістам к П. П. С. з скаргаю, і вось які адтрымалі адказ:

„Дарагія таварышы!—пішуць тые посылы звычайных, сацыял. слоў гжэч-насьці,—з лісту вамага можна бачыць, што вы лічыце народ беларускі

за народ расійскі, што вы адкідаеце саўсім існаваньне беларускага руху, дзеле чаго і процэнт расійцаў (людзей, гаворачых па-расійску) у лесьце вашым вельмі набоольшаны.

Адкідаючы захватныя пляны польскай буржуазіі, прызнаючы поўныя правы Беларусі, знаходзім, што гэтае самае павінны прызнаць і расійскія сацыялістычныя партыі. Нажал, у лесьце вашым мы ня бачым паўнага у гэтым разе пагляду, што аднак было-б для нас вельмі важна дзеле таго, што як сьведчаць вядомыя нам факты, некаторыя прадстаўнікі вашай партыі прызнаюць літоўска-беларускія землі за частку расійскай дзяржавы“.

Беларускія палякі аб Беларусі.

Ужо цэперся у Вільні выходзіць тыднёвік „Ziemia Wileńska“, а 21-га верасьня зьявіўся у Менску падобны тыднёвік „Zorza Mińska“. Як відаць па адрэсе друкарні, выдаюцца яны абодва у Вільні і адначасна выдрукавалі артыкул аднаго зместу, мабыць, аднаго аўтара, толькі у першым ен завецца „Budowanie Polski“, а у другім проста—„ад рэдакцыі“. І вось што мы там чытаем аб Беларусі:

„Льозунг незалежнай Беларусі, падняты беларускімі дзеячамі, каторыя бачаць у тым льозунгу верх сваіх жаданьняў да адраджэньня ўласнага народу, пры цяперашнім стане немаль поўнай русіфікацыі культурнай беларускага народу і пры няцьмерна шчуплай лічбе роднай беларускай інтэлігенцыі,—есць часова адарвана ад жыцця мараю, есьць ідэя будучыны, каторая толькі паступова можа быць здзейсьнена на падставе вызваленьня краю і народу е-над уплываў маскоўскіх, забеспячэньня яго ад новага забраньня Расіі і запэўненьня яму падставаў

да вольнага развіцця культурна-нацыянальнага пад апякунчымі крыдламі дэмакратычнай Рэчы Паспалітай Польскай“.

А перад усім, мусім мы зазначыць, нашыя палякі павінны памятаць, што яны на Беларусі, а не пад Кракавам, і быць тактоўнымі, а аб тым, каб мара аб незалежнасьці перастала быць мараю, па-стараюцца беларусы...

Прывітальная прамова Я. Пілсудскага.

19 г. верасьня, а 1 гадзіне ўдзень, Начальнік Польскай Дзяржавы Я. Пілсудзкі адказваў у Шляхоцкім Доме на прывітаньні розных дэлегацыяў м. Менску. Кароткі сэнс прамовы Начальніка П. Дзяржавы быў гэтакі: „Шчыра дзякую за выказаньне мне, як Галаве Польскага Войска і Польскай Дзяржавы, прывітаньні. Як сын гэтае зямлі, я добра ведаю гаротнае палажэньне яе, якое было заўсёды доляю яе насяленьня. Дзяды нашыя не бачылі ніколі нічога лепшага за гвалт, мукі і злачынствы. Кожнага ляхара гэтай зямлі прымушалі прызнаваць тое, што яму гвалтоўна дыктавалі. Радзіліся людзі у няволі, радзіліся нявольнікамі і не маглі дыхнуць вольна, як іншыя людзі. Надыйшла гэтая вялікая вайна, вялікая хваля разрухі. Яна пракацілася па гэтай зямлі ад краю у край і на працягу 5-х гадоў тутакі гуляў самы злы гвалт над душами і сэрцамі

— Во зараз, панечка, гаршкі памыюды і пайду да гандляра. Знама, ен там, як і заўсёгды,—казала Марыся.—А вам, імосьцейка, бяда з ім. Дзякуй Богу, там добрыя людзі за ім прыглядаюць калі прыходзе.

II.

У будынку Трускоўскага толькі папалуднавалі. Снаха памыла гаршкі. Маладзіца—гандлярыха села за рукадзельце, а гандляр меу звычай трохі пахрапці апасяла палудня. Толькі ен заснуў, аж нехта застукаў у дзверы. Дзверы былі зачынены на крук.

— Адчынеце, чаго зачыняеце дзверы? Ад хадзіна заперліся?

— Бачыш, гэта-ж Дзіружыцкі прышоў? Ен-жа разбушаняецца, дык і Васіля разбудзіць. Ці адчыніць, ці ня пушчаць? казала снаха.

— Адчыні,—усе роўна ня сьпіхнець: лепей адчыніць.

— Я вам кажу, адчынеце дзверы!—крычаў, стукаючы кулачком, стары.

— Зараз адчынім!—гаворыць снаха і адчыняе.

Увайшоў пан Дзіружыцкі. На ем быў капялюш, колісь зялены, а цяпер аблезлы ды рыжы ад сонца. Сівые валасы тырчэлі с-пад капялюша, а гэтак сівая з жоўтым барада была узлажмочана. Вочы глядзелі са злосьцю, бо дужа загнэваўся дзед.

— Сярод дня зачыняюць дзверы!.. Хіба злодзея баіцесь, ці яшчэ якога чорта? Ад самога хадзіна зачыніліся. Ці есьць у вас што у галаве?!

Дзядулька пачаў накідаваць, што ня трэба дзверы зачыняць у поўдні, але нешта замінуўся.

— А госьці дарагія!—убачыў ен дзвюх кабет, вьняў капялюш і паказаў валасы, як лохмы.

— Нешта-ж я доўга вас ня бачыў. Ну, сядзьце, пагаворым!—Дзед пасадзіў снаху на канапу.

— А гэта якаясь радня ваша?—зірнуў ен на маладзіцу.

— Ну, здарова, здарова!—паглядзіў маладзіцу, а яна сяцзела на нізкім табурэце.

— Рукадзельніца,—пахваляючы, кажаць дзед,—рукадзельніца!—і ен нагнуўся, каб яе пацалаваць. Цмокнуў яе, аж тая засаромелася.

— Так, так, працуй!—і пашоў у другі пакой, мусіць, шукаць сваю жонку.

— Кацярына!—клікаў ен, шукаючы па пакоях,—куды ты запрапасьцілася, ніяк цябе ня знайдзеш?!

— Хвароба яе ведаець, куды яе занясла!—сказаў ен, прыпоўшы зноў да кабет.

Вышаў у сені і стаў гукаць батрачку.

— Марыся, Марыся! Гдзе ты? Самавар час настаіць. Госьці прышлі.

— І Марысі няма,—гаворыць дзед, увайшоўшы да кабет,—як у воду, згінулі! І самавара некаму настаіць, гасьцей дарагіх гарбатай напайць.

А маладзіца з снахой і шкадавалі і забаўляліся старым.

— Паглядзеце, дзядулька, можа яны у сале? Вы-ж туды яшчэ не хадзілі.

Пайшоў дзед у сальо. Гадзіннік быў у сальо стары, сьценны, і трэшчына на ем ішла праз дванастую і шостую гадзіну. І колькі разоў ня йшоў дзед па сальо, столькі, сьляпуючы, глядзеў старымі вачмі і лічыў трэшчыну за стрэлку, што паказвае шэсьць гадзін, і кожны раз казаў:

— Шэсьць часоў.

Вярнуўся у сталовы пакой.

— Можа яны на дварэ?—кажаць снаха.

— Чаго яны на дварэ?

Глядзяць курэй, качак.

Паслухаў дзед, пайшоў на двар.

В. Бруевіч.

(Канец будзе).

жыхароу. Усе мары, усе ідэалы, усе лепшае забівалося у душах людзей, або пакаралося таму, чаго вымагалі гвалтаўнікі. Польскае войско, якім я маю гонар камандаваць, усюды нясе вызваленне і свабоду. Польшча ідзе на акраіны ня дзеля таго, каб навязваць сваю волю. Я выдаю адозву, падцьверджаную вышэйшаю ўладаю — Польскім Соймам, што гэтай зямлі ніхто і нічога гвалтам накідаць ня будзе, яна будзе вольнаю і само насяленьне вырашыць формы свайго політычнага быту.

Я даю слово і трымаюся яго моцна. Насяленьне будзе паклікано да выбараў органаў мясцовага самаупраўлення, а затым надойдзе час, калі вы зможаце выказаць свае думкі і пажаданні аб дзяржаўным ладзе. І у першым і у другім выпадку дана будзе поўная свабода, без усялякіх рэлігійных, нацыянальных, або класавых абмежаванняў. Я буду гардзіцца Польшчай, польскім войскам і самым сабою, калі змагу даць гэтай зямлі найвышэйшы дар, з якога яна столькі часу не карысталася, — дар свабоды. Жадаю вам поўнага ўспеху у працы, якая, у атмасферы поўнае свабоды, зьяднае усіх. Пакуль я буду камандаваць польскім войскам — я гарантую вам дакладно-

ваную свабоду. Я веру і спадзяюся, што гэтая зямля, як асобная адзінка, займе належнае ей месца ў сусветным ліку дзяржаўных народаў“.

У адказ на гэтыя словы доўга грывелі дружныя вітальныя поклікі у чэсьць Начальніка Польскае Дзяржавы і Галавы Польскага Войска.

Канец парцэляцыі у Польшчы.

Як ведама, Сойм польскі ухваліў аграрную рэформу, на моцы якой кожны землеуласьнік мае право ня больш, як на 180 гектараў зямлі. Рэшта зямлі пераходзіць на выкуп у рукі безземельных і малаземельных сям'яў, каторым даецца доўгатэрміновы крэдыт.

Відаць, што землеуласьнікі, каб ануляваць новы закон, пачалі распрадаваць маенткі заможным сям'янам, рабіць парцэляцыю сваіх маенткаў, бо малаземельныя і безземельныя купіць зямлі за гатоўку ня могуць.

Урад дзеля гэтага прымушаны быў выдаць 2-га жніўня 1919 года распараджэньне аб забароне парцэляцыі без пазваленьня ўраду.

Гэтае распараджэньне правая прэса прыняла з абурэньнем.

Z.

БЕЛАРУСКАЯ КРОНІКА.

БЕЛАРУСКИ ХОР.

Концерт 19 верасьня у гарадзкім тэатры ў прысутнасьці Начальніка Польскай Дзяржавы. Урачысты вечар 19 верасьня быў поўным трыумфам нашага вядомага хору. Няупынная праца п. Цыраускага на гармонізацыі народных беларускіх песняў да бесканечнасьці павялічвае рэпэртuar хору. Перад поўным тэатрам сьвятоточна настроенай публікі было выканана шмат рознахарактарных сьпеваў: польскі, сольныя выступленьні, трыо, гімны; першы раз хор выканаў „Звон“ (сольно-сопрано) — музыка Цыраускага на словы маладога поэта К. Паступовае нарастаньне гукі звану і такое-ж паступовае заміраньне іх у канцы песні удалося, як мае быць. Паміж сьпевамі беларуская дэкламацыя дзячунькі Г. Мора кветак і гом агледысьментаў, а ў канцы концерту магутны, будзільны гімн „Краіну родную“...

Гэты хор мы павінны паказаць па усіх нашых местах і мястэчках на провінцыі, каб шырокія масы народу маглі бачыць і чуць цудоўнае харавое нашай уваскрасіцельнай культуры. Мы гэта кажам у другі раз. Хор трэба матэрыяльна паставіць на ногі і даць яму магчымасьць пераезду па чыгуны зарэз жа хача б у такія месцы, як Вільня і Горадзен. Дагэтуль моладзь наша пад рэгенствам п. Цыраускага працуе з вялікае любасьці да родных сваіх сьпеваў. Гэтай рабоце трэба памагчы. Пажадаем, каб наш Менскі Нацыянальны Камітэт заняўся гэтым у першую чаргу. А хору нашаму можам толькі пажадаць яшчэ большага штукарскага росквіту.

Знаем.

Політычныя навіны.

Паход на Петраград.

РОТЭРДАМ. З Гэльсінгфорсу паведамляюць, што прыбыло шмат тысячаў войска Антанты, якія маюць аблажыць Петраград. Адначаснае наступленьне саюзнікаў на Петраград і на паўночную Расію чакаецца з дня на дзень.

Мірныя перагаворы Эстоніі з Расіяй адложаны.

РЫГА. 19—IX. (Радыятэл.). Дэлегаты Эстоніі запрапанавалі адлажыць перагаворы з балышавіцкаю Расіяю аж да паразуменьня яе з Фінляндыяй, Латвіяй і Літвой. Калі б гэтыя дзяржавы згадзіліся на пропозыцыю пачаць перагаворы, дык Эстонія прылучыцца да іх. 18 г. месеца а 7 гадзіне у вечары перагаворы былі перарваны.

Заняцьце Ямбургу.

ВАРШАВА. Паведамляюць з Гэльсінгфорсу, што войско паўночна-расійскага ўраду заняло место Ямбург у 150 кільмомэтрах на паўднёвы-запад ад Пётэрбургу. Перамога гэта залежыць ад рэарганізацыі фронту пад Нарваю і дапамогі ангельскай.

Аб адносінах польскага ўраду да Дэнкіна і Петлюры.

У сэймавай камісіі загранічных справаў адбылося пасяджэньне усіх сэймовых клюбаў. Абгаворвалася справа адносін польскага ўраду да Дэнкіна і Петлюры. Прысутны на

пасяджэньню віцэ-міністар загранічных справаў паясьніў, што польскі ўрад не рабіў дапамогі Петлюры і нічым не абавязваўся у гэтым сэнсе. Што датычыцца Расіі, дык польскі ўрад залежыць ад Антанты. Аб дапамозе Дэнкіну маглі-б быць гутарка толькі тады, калі-б Дэнкін формальна заявіў, што зракаецца усялякіх прэтэнсіяў да Усходняй Галіцыі і Холмшчыны. За ім прамаўляў ад імя народна-нацыянальнага саюзу кс. Лютослаўскі, які даводзіў, што ядыная рэальная сіла на усходзе будзе Расія, што незалежная Украіна есьць мараю; граф Скарбэк гаварыў у гэтым самым духу. Нарэшці п. Станіслаў Грабскі, ставячы справу канкрэтна, выказаў перакананьне, што ісьці трэба да беспасрэднай граніцы з Расіяй і гэтую ідэю падтрымваць. Паслы льяўцы: Дашынскі, Ратай і інш. даводзілі, што у інтарэсах Польшчы ляжыць падтрыманьне паўстаючых дзяржаўных твораў, якія адгароджвалі б Польшчу ад Расіі.

Пропозыцыя Чычэрына.

НАУЭН. 19-9. Паводлуг вестак з Рыгі ўрады: літоўскі, фінскі і эстонскі адтрымалі мірную пропозыцыю ад ўраду саветаў. Чычэрын заявіў, што савецкі ўрад не мае замераў анэктаваць прыбалтыцкія правінцыі.

МЕНСКАЕ ЖЫЦЦЕ.

Ад'езд Пілсудзкаго. Бурмістар м. Менску Доўнар-Запольскі, паведамляе, што Начальнік Польскай Дзяржавы Комэндант Язэп Пілсудзкі пакінуў Менск а 12 гадзіне у ночы 19-га верасьня, ахвирываючы на карысьць бедных места 2500 мар.

Школьная парада па пытаньню аб будучыне мясцовых школ адбудзеньца на гэтым тыдні ў акружнага школьнага інспектара.

На гэтай парадзе прадстаўнікі школьных рад пастараюцца вывіць якіх-лік школ, маючых адбыць да той або іншай абшчыны, так-сама і вучэбны лад будучай школы.

Сярод нанамацеляў памяшканьняў. Ад 21-го верасьня домауласьнікі і нанамацелі памяшканьняў нясуць аднаведальнасьць за невывешаньне на брамах дамоў сьпіскаў жыльцоў, свабодных памяшканьняў, пакояў і размеру арэнднай платы.

Новыя меры. Праз колькі часу у Менскім округу уведзіцца мэтрычная сыстэма меры і вагі.

Сярод чыгунышчыкаў. Пасля выдачы безработным чыгунышчыкам менскага вузла польскай уладай субсэдыі, частка з іх, як нас паведамляюць, выязджае ў сваю бацькаўшчыну — савецкаю Расію.

Лік безработных чыгунышчыкаў даходзіць да 4000 чал.

Рэвізаваць лясы ў прыватных уласьніках будучь у тым выпадку, калі ня хопіць на дрэвы высечаных скарбовых лясоў.

Пакуль што насяленьне мясцовых ваколіц, з беднага класу, самавольна сячэ дзеля сваіх патрэб дрэвы ў архірэйскім лесе і г. д.

Вулічны рух. Ад сёгодняшняга дня вольны вулічны рух цывільнаму насяленьню дазваляецца да 23 гадз. (11 у веч.).

Рэдактар-выдавец

Ядв. ЛУЦЭВІЧ.

Друкарня Інвалідаў, Менск.